



శ్రీ బలివాడ కాంతారావు

మూడేళ్ల క్రితం విశాఖపట్నంలో ఒకనాటి సాయంత్రం నేనూ, ఒకస్నేహితుడూ మెయిన్ రోడ్డుమీద పోతున్నాం. నా మిత్రుడు చప్పున ఆగాడు. నేను ఆగి చూసేసరికి సందుమొదలలో నిల్చాని వున్న ఒక వయస్సు మళ్ళిన వాడిని నమస్కరిస్తూ నే దగ్గరగా వెళ్ళాడు. మా వాడిని అనుసరించాను. ఆయన అరవయ్యో పడిలో వుంటాడు. పొట్టి కాదు, పొడగరీ కాదు. బక్కమనిసి. నోరు యేదో మెత్తని పదార్థం చప్పరించటానికే పనికి వస్తుంది. చెవుల్లో వెంట్రుకలు మీసాల్లా తిరిగి బయటకు వచ్చుచున్నాయ్. ఫాలఖాగంలో విఘాతి పిండికట్లు అగీ అగపడ నట్లున్నయ్. సగం పండి పిలక చివర మెడమీద పడుతోంది. చేతి కుట్టుతో రిశేరీ చేసిన పొట్టి తెల్లని కమీజు, మాసీ మాయనట్టున్న పొట్టి పంచె కట్టుకున్నాడు. మా మిత్రుడు అంత వినయం కనపర్చకపోతే ఆయన యందు నావైఖరి వేరేగా వుండేది. మావాడు సైగ చేస్తూ గట్టిగా అన్నాడు. "తమ కోసం నిన్న సాయంత్రం వచ్చాను. అమ్మగారు యింట్లో లేరని చెప్పారు," ఆయన చెవిదగ్గరగా చెయ్యి పోనిచ్చి వినపడలేదన్నట్లు వూపాడు. మా వాడు మెల్లగా చెవి దగ్గర నోరు పెట్టి ఆ మాటలే కా మోసు వూదాడు. లోతులేని నూతిలో నుంచి మాట్లాడి నట్లుగా "పని మీద బజారు వేపు వెళ్లా"నన్నాడు. ఈ సంభాషణ అర్థం చేసుకోవటానికి అ భి న యం మాడుపావులు పనిచేసి వుంటుంది.

మా వాడు నాతో అన్నాడు "రా - ఇప్పుడే వచ్చేద్దా" మని! నేను కాదనలేక వెంటపడ్డాను. సందురోడ్డు సిమ్మెంటుదైనా చెత్తా చెదారం లేకపోలేదు. ఆ సందులో నించి యింకో సందు వేపు తిరిగాం. ఇద్దరు జతగా నడవటానికి తగ్గ వెడల్పు. దుర్యాసన ఘోరంగా వుంది. జేబురుమాలు తీసి ముక్కు మాసుకొని పది గజాలు నడచి వుంటాను. తలుపులేని గుమ్మం దాటి వెళ్ళాం. ముందుగా అగపడింది చిన్న నుయ్యి. ఆ నూతికి వెనకాలే ఎత్తైన కుండీలో తులసి చెట్టు వుంది. ఆ వెనుకను రెండు గుమ్మాలతో ఒక పెంకుటిల్లు వుంది. బిళ్ళ పెంకుతో వున్న ఆ యింటి కప్పు చూస్తూంటే వాన జల్లుకు ఆ యింట్లో బదులు వీధిలో కూర్చుంటే నయం అనిపిస్తుంది.

ఆ ముసలాయన గుమ్మం దాటి వెంటనే నూతి గట్టుమీద నున్న గోలెంలో నీరుతీసి కాళ్లు కడుక్కున్నాడు. మావాడు వేసుకున్నవి ఆ కు జోళ్ళు కాబట్టి అక్కడే సులభంగా విడిచి పెట్టాడు. తటపటా యిస్తున్న నా వైపు చూసి ఘరవా లేదన్నట్టుగా చెయ్యివూపాడు. తుంగచాప వాకిట వేశాడు. బూటుకాళ్లు బయట పెట్టి ఒక చివరను కూర్చున్నాను. వెలుతురు బాగానే వుంది. ఆవు పేడతో కళ్ళాపి జల్లటం వల్ల పైన వుండిన దుర్గంధం లోన లేదు.

ఇద్దరికీ మధ్య మతం వేసుకు కూర్చున్న మావాడు కుడి అరచేతిని ఆయన యెదురుగా పెట్టాడు. బొక్కి

శ్రేణుతో వున్న కళ్ళధూలు తగిలించి చాలా చిన్న చిన్న రేఖలను చూపిస్తూ చెప్తున్నాడు. ఈ పిచ్చి మా వాడి కెలా పట్టిందని ఆలోచించు కుంటున్నాను. ఇంతలోనే యింటిలో నుంచి ఒక పండు ముదుసలి వచ్చి "శంకరం మూడు రూపాయ లిచ్చి వెళ్ళాడు రా అబ్బాయ్" అంది. ఈ సంబోధన బట్టి ఆమె ఆయన తల్లి అని నిర్ధారించుకున్నాను. చెప్పటంలో అలవాటుపడ్డదేమో ఆయన వెంటనే వుంచు అని సైగ చేశాడు. ఈ మాటలతో నా అనుమానం బలపడింది. మళ్ళీ యింట్లోకి నడివంచి వెళ్లిపోతున్న ఆ యెముకల పోగు వేపు చూస్తున్నాను. ఆ ముదుసలి తలను కప్పతూ కట్టుకున్న అంచు లేని వస్త్రం కొన్నప్పుడు తెల్లదైనా రోజూ తెల్లవారకముందు స్నానం చేసేటప్పుడు తడవటం మూలన కొంచెం గోధుమ రంగుగామారింది. ఆమె వెళ్లిపోతూ ఆగి తులసి చెట్టుకు ఒక మొక్కు మ్రొక్కింది. ఇంత లోనే మా వాడు నాకుడిచెయ్యి లాగాడు. నేను ముఖంలో లీలగా విముఖత చూపించాను. ఎటూ మొగ్గని నా హృదయాన్ని ఒక్క అర్థవాక్యంతో ఆ వృద్ధుడు తనవేపు కొద్దిగా మొగ్గించుకున్నాడు. "ఆర్టిస్టిక్ హేండ్ లా వుం" దన్నాడు. ఈ యింగ్లీషు పదాలు నన్ను కొంత చకితుని చేసినా చెయ్యిచూపించాలనే కోరికతో పాటు, ఇదొక యెత్తా అనే సందేహం కూడ నాలో గుమ్మరించింది. ఈ అసందిగ్ధ పరిస్థితిని మావాడు గప్పున నాచేతిని లాగి ఆయన యెదరగా పెట్టటంతో హతమార్చాడు.

కొంత నేపు ముగ్గురం మూగపోయాం. "మీ బొటనవ్రేలు చూసే నేను ఆర్టిస్టిక్ హేండ్ ని చెప్పాను. చూశారా ఎలా నిటారుగా పొడుగ్గా వుండి చివర వంగి వుందో" అన్నాడు. నేను తలవూపక విధిలేక పోయింది. తరవాత ఒక్కొక్కటిగా రేఖలను చూపిస్తూ ఫలితాల్ని చెప్పకొచ్చాడు. చెప్తున్నంత నేపూ నా దృష్టి చేతి మీద బాగా కేంద్రీకరించాను.

ఎడతెగని ఆలోచనలతో మెదడు పనిచేస్తూ నే లేచేముందు మా వాడి చెవిలో పర్పు చాలా ఖాళీగా వుందని వూదాను. మా వాడు గంభీరంగా అన్నాడు. "ఒక దమ్మిడి పుచ్చుకోడురా" అని. నా కంఠం అయోమయం అనిపించింది. అప్పటి మట్టుకు

యేమీ మాటాడకుండా మా వాడితో పాటు నేను ఒక వంక దంపం పెట్టి శలవు తీసుకొని బయట కొచ్చాను. తరవాత చెప్పాడు - వచ్చే పింఛనుతో జీవిస్తున్నట్లు. ఆయనకు దిక్కు, మొక్కు ఆ తల్లె అనీ, జాతకాలకి తప్పించి యిటు వంటి చిన్న వాటికి డబ్బు పుచ్చుకోడనీ చెప్పాడు.

ఆ సెల రోజుల్లోనే ఆఫీసుకు ఐదు రోజులు శలవుపెట్టి నా జన్మస్థలానికి వెళ్ళాను. మా గ్రామం విశాఖపట్నానికి ఉత్తరంగా 80 మైళ్ళ దూరంలో ఒక నది వద్దన వున్నది. ఆ నది సాధారణంగా హిందూదేశపు పటంలో కనపడదు. మా గ్రామం దగ్గరే ఆ నదిపై మూడు ఫర్లాంగుల వంతెనుంది. పది పేనేళ్ళ క్రితం తెరచిన జమిందారు తన పేరు పెట్టుకున్నాడు. గానీ పాటక జనం "పెద్దేరువారాది" అంటారు ఈ నది మా జిల్లాకు పెద్ద నది కావటంవల్ల. మా నాన్న ఈ వూరి కరణం. వంశ పార పర్యంగా హక్కు వున్న ఉద్యోగంతో పాటు స్వంత నేరీ వుంది. ఒక నాకర్నీ, జత దున్నపోతులను పెట్టి వ్యవసాయం సాగిస్తూ వుంటారు. ఈ వూర్లో వ్యవసాయపు పనిపాట్లు చేసుకొని జీవించే కూలిజనం హెచ్చు. సామాన్యుల సంతానాలు ఆ సంస్కారాన్నే అలవర్చుకున్నయ్.

పామిట్టు చెప్పినపుడు యే గీత యేదో దేనివల్ల యేం ప్రయోజనమో యిటువంటి వన్నీ పరీక్షగా చూశానేమో వుబుసు పోక పోతే పొరుగింటి విధవా విడ చెయ్యిచూసి చెప్పాను. నా కొచ్చిన శాస్త్రం కూన్యం, కాని నోటి బుకాయింపు. ఆవిడ జీవితం చాల వరకు తెలుసు కాబట్టి నమ్మిక కలిగేటట్లు చేశాను. ఈ నోటా ఆ నోటా ప్రాకింది నేను చేతులు చూసిన సిదాంతి నయ్యానని. మొదట ఒకరు, తరవాత యిద్దరు రాసురాసు యిదివరకు చూడని మనుషులు కూడా వచ్చారు. పీళ్ళందరినీ వదిలించుకోడానికి నా తల పగిలిపోయింది. ఇప్పుడు నిజం చెప్పినా పీళ్ళకి శుద్ధ అబద్ధం అయిపోతోంది. బలవంతం క్రిందకు రాగానే లాభం లేదని ఒక షరతు పెట్టాను. "నేను డబ్బు పుచ్చుకోను. మీ రేమీ నన్నడగొద్దు. చెప్పిందేదో వినేసి వెళ్లి పోమన్నాను" ఆత్మతతో వున్న వారి తల లాగాయ్,

నిముషాల్లోనా కోతలు యేకస్థాల వూసు యెత్తకుండా చెల్లి పోయాం. ఎత్తినకస్థాలయినా చెప్పకోతగ్గవి కావు.

నేను తిరిగి వెళ్లిపోయాక మళ్ళీ అక్టోబరు నెలలో మా వూరు వెళ్ళవలసి వచ్చింది. రైలులో మూడు గంటల ప్రయాణం. మా నాన్నకు బహు వ్యాపకాల వల్ల నీరసం చేసింది. చూట్టానికి రమ్మన మన్నారు. ఈ సారి మా నాకరు మారటం గమనించాను. నన్ను చూడగానే 'దండం బాబూ నిబ్బగా సెప్పావు' అన్నాడు. ఏమిటి నిబ్బగా చెప్పానో కనుక్కోటానికి మా అమ్మ కేక వినబడటం వల్ల అప్పటికి వీలు లేక పోయింది. వీధిసావిడిలో వాలు కుర్చీమీద కూర్చొని కాఫీ త్రాగుతుంటే మా నాకరు వచ్చి నా కాళ్ళు చేరువలో కూర్చున్నాడు. 'నీ పేరేమిటిరా' అని అడిగాను కప్పు క్రింద పెట్టా. "లాట్లోడ్ బాబూ" అన్నాడు.

ఈ ప్రాతంలో కూలీ నాలీ చేసుకుని బ్రతికే పాటక జనాన్ని వాళ్ళ యింటి పేరు పెట్టి పిలుస్తారు. ఇంటి పేళ్ళే వాళ్ళకి వ్యావహారిక నామధేయా లాతుంటాయి. అంచేత మానాకరు "లాట్లో". అసలు పేరు కనుక్కునే అవసరం లేక పోయింది.

వీడి వయస్సు యించుమించు నా వయస్సంటే వుంటుంది. పాతికేళ్ల లోపు వాడైనా మనిషి చాలా బలిష్ఠంగా, నల్లగా భారీగా వుంటాడు. ముక్కు మొద్దుగా వుంది. పశు కౌంచెం గోధుమ వర్ణంతో కాస్త పురవగా వున్నయ్. పాదాలు మొరటుగా పగుళ్ళు దేరి వున్నయ్. తలకి మాసిన చింకి పంచె ముక్కతో చిన్న తలపాగ చుట్టాడు. ముక్కులోనూ, చెవుల్లోనూ చిన్న బంగారపు రింగులు అంటిపటి వున్నయ్. మెడలో కాశీతాడు అక్కడక్కడ ముడులతో వుంది. ఈ నల్లటి తాడు వేసుకొనే వాడు గరిడీ విద్యలో ప్రవేశం వున్నవాడని చెప్పాలి. దుప్పటి గుడ్డతో కుట్టిన భుజం కలిగిన, చిరిగిన పొట్టి బనియను వేసుకొన్నాడు. ముడుగులు దిగని పంచె మరికాస్త మీదికి యొగగట్టాడు.

ఇదివరకు వీడి ముఖం చూసినట్టు జ్ఞాపకం వుంది. "ఇత్తనాలు పోసిన రోజుల్లో వచ్చి సెయ్యి నూసినావు కదూ బాబూ—నిబ్బగా అలాగే అయిన

దన్నాడు." ఇదివరకు ఈ వూళ్ళో చూసిన చేతుల మధ్య యీచెయ్యి చూసినట్టు సరిగ్గా జ్ఞాపకం లేదు. ఏం చెప్పానో ఏమిటో నాకే అయోమయంగా వుంది. మళ్ళీ వా డిప్పుడు చెయ్యి చూడమని బలవంతం చేస్తే మొదట చెప్పినదానికీ, యిప్పుడు చెప్పినదానికీ యెటు వంటి పోలికా వుండదని నాకు తెలుసు. అటువంటి పరిస్థితి వస్తే యేవో అబద్ధం ఆడి తప్పించు కోవాలనే సంకల్పం తోనే వున్నాను. మొదట్లోనే ఒక విసురు వినీరాను. "అబ్బే! నాకు చేతులు చూట్టం తెలీదురా. నోటికొచ్చింది చెప్పాను." ఈ మాటలు నేను శుష్ట హాసం చేస్తూనే అన్నాను. లాట్లో పకపక నవ్వి "లే బాబో! నాతో పరాసకా లేంటి? నేతులు నూట్టం తెలీక పోతే నిబ్బగా యెలా సెప్తావు?"

ఆ నిజమేంటో నాకూ వినాలని లేక పోలేదు. నా ఆత్మతకు తగ్గట్టు గానే వాడు మొదలు పెట్టాడు. "ఆ నాడు సెప్పినావు. నాను బతికి నన్నాలా ఒక్క దాంతోనే వుంతానని. నాను ఆనాడు నమ్మనేక పోనాను. అప్పుడు దానికి మా సెడ్డ తలతిరుగున్నాది. దాన్ని యిడిసి పెట్టి యిడాకులు తెంపేసు కోవాలనుకున్నాను. అప్పుడే బాబు యిలా సెప్పినావు."

నా కోతల పామిష్టీకి యేవో విలువ వచ్చిందని 'అయితే యేం జరిగిందని, అనుబంధ ప్రశ్న వేశాను. లాట్లో తలపాగ చుట్టుకొని చెప్పాడు.

"నాకు ఒక్క పెళ్ళం అంటే ఒక్క పెళ్ళ మనే బాబు సెప్పినావు. నా సేతిలో అలా వుండబట్టి సెప్పినావు. సేతిలో యెల్లాగ వుంటే అలా జరగతాది గానీ మనం యింకో నాగ సెయ్యాలన్నా అవుతాదా? నాకు బగమంతుడు ఆలోసన పుట్టించి నాడు. అదా పైదాయి కాదు. మేనమావఁ కూతురు. ఒకనాడు కాకపోతే మరోనాడు దాని మనసు మారి యేలు కోదా? నాకు సాలా మంది సెప్పినారు. దాన్ని మంచి కబుర్లుతో కంగదీసి కన్నోరింటి నుంచి తీసుకొచ్చినాను. పెట్టిన బంగారం అంకించుకుని బాగా తన్నేసి తిగిలే మన్నారు. నాకు కోపమైతే వచ్చినాది. గానీ మళ్ళా ఆలోసించాను. నా గీతలో ఒక్క పెళ్ళావఁనే వున్నాది. దీన్ని గాని వదిలేసుకున్నానంటే ఆ బంగారం పిసర మావోళ్ళు అంకించేసుకుంటారు. కరువు రోజులా మరి—కడుపు కేసుకుంటే

మళ్ళా నా సేత్తో నేను రెండు తొలాల బంగారం గడిస్తానా? అది ఎర్రగా బుర్రగా వుండాది. నాను వదిలేస్తే దానికి మారాజు నాంటి మొగువొస్తాడు. ఈలందరి మాటిని దాన్ని గాని వదిలేశానో రెండి దాలా సెడతాను. సేతులో వున్నాది. వదిలేయ్యా లన్నా యీలు పడతాదా? దాని కన్నారింటి కెళ్ళాను. ఇన్నాళ్ళాగ సెయ్యి సేసుకోకుండా మెల్లిగా వారం రోజులుండి మంచి కబుర్లతో మచ్చిక సేసినాను. ఒకంతట లొంగినాదా? మా వూరి కరణం బాబు కొడుకు పెద్ద సిద్ధాంతి. సెయ్యి నూసి ఒక్కటే పెళ్ళవని సెప్పినాడు. ఆ మారాజు సేతిలో వున్నది సెప్పినాడు. నివ్వెన్నన్నా నా దగ్గి రికే వస్తావు. ఆ గీతలో అలాగ వున్నాది. ”

నేను చప్పన “అదీ నమ్మిందా ” అన్నాను.

“నమ్మక యేంచేస్తాది బాబో! సేతిలో వున్నది నిబ్బగా సెప్పినావు. కానీ యేగానీ పుచ్చుకుంటావు గనకనా యిచ్చకంగా అబద్ధాలు సెప్పటానికి. ”

నేను నా ఆలోచనలో వుంటుండే ఊరకొట్టు న్నాను. మళ్ళీ మొదలు పెట్టాడు. “దాని మనసేం తిరిగినాదో నాలుగు రోజులుండు మా వాఁ కలిసి యెల్లి పోదా వన్నాది. అలాగే వున్నాను. వచ్చేసినాది. ఆయేళ నించీ కలిసీ మెలిసీ వున్నాం బాబూ. ఇప్పు డెల్లి దాన్ని సెప్పినాను ఆ బాబు వచ్చినాడని. దాని సరదా యింతా అంతా కాదు. బాబుకి మొక్కానని సెప్పమంది. ”

ఇంతలో నే లొట్టెకి పనితగలటం చేత వెళ్ళి పోయాడు. నేను చాలా సేపటి వరకు కుర్చీకి అంటుక పోయాను.

ఆవేళ రాత్రి బాగా చీకటి పడ్డాక అంగటి గదిలో పరుపు మీద చారబడి బయట జరుగుతున్న గందరగోళం వింటున్నాను. మా యింటి యెదర గా అంగట మర్రెచ్చెట్టుంది. దానికి కచేరీమర్రెచ్చెట్టుని పేరు. మా తాతల కాలంలో కోర్టు లెక్కకుండా వూరి పెద్దమనుషులు అక్కడ కూడి తగాయిదాలు తీర్చేవారట. మా తాత రోజూ చీకటి పడ్డాక వీధి అరుగు మీద ఒక ఆముదపు ప్రమిద దగ్గర పెట్టుకొని ఆ దీపపు కాంతిలో పురాణ కాలక్షేపం చేస్తుండే వారట. అంచేత వూరిలో చిన్నా పెద్దా సాయంత్ర

మైతే ఆ చెట్టు దగ్గర గుమిగూడే వారు. మా తాత చనిపోయాక అటువంటి జేమీ జరగక పోయినా వూళ్లో వాళ్ళు వచ్చి కూర్చునే అలవాటు మాత్రం పోలేదు. ఇప్పుడు ఆముదపు దీపం బదులు హరికెన్ లాంతరు వెలుగు తుంటుంది. అక్కడ గుమిగూడిన కొందరు గ్రామప్రజల గొంతుక లే వింటున్నాను. ఒక గొంతుక: “ఆయనకు కలిగింది. అన్న మో అంబలో తింటున్నాడు. నాకులేదు. ఆయన అదృష్టం అది. నా కర్మ యిది. ఆయన్ని తిట్టే మనకేం వస్తాది. ఊరుకోరా. వాడికున్నాది మనకు లేదని యేడిస్తే రెండు కళ్ళూ పోగలవు. ”

ఇంకో గొంతుక: “ఆడు నలుగురి బుర్రా కొట్టు న్నాడే అనుకో. మనం యెన్నన్నా ఆడు మానే స్తాడా? ఆడి పని ఆడు సేస్తాడు. సెయినీరా? ఎవడు బుర్ర కొట్టినా ఆ బానెడు పొట్టకే. యెలిపోయే టప్పుడు ఒక గుడ్డపాత కూడ తీసుక పోడు. ”

ఈ విషయం నాలుగొంతుకలు కలిసి రసాభాస అయి చివరకు “మనం యెందుకిలాగ కొట్లాట్టం-అం దరికీ పైన ఒకడున్నాడుగా ” అని తేల్చేసి యీ విష యాన్ని ఆపేశారు.

తరవాత రేగిన విషయం డాక్టరు చేతకాని తనం వల్ల ఒక మనిషి చనిపోయాడని.

ఒకగొంతుక: ఆ వయిదిగుణ్ణి యెందుకలా తిడ్డారు? ఆడికా యోగం వుండి సచ్చాడుగాని. ”

ఇంకో నాజూకైన గొంతుక: “ఇంజక్షన్ యివ్వటం వాడికి సరిగా చేతగాదు. ఏ కాలీజీలోనూ చదివి వాడు డాక్టరు కాలేదు. నూది దండలో యిరిగి పోవటంవల్ల సెప్టిక్ అయి రోగి చచ్చిపోయాడు. జబ్బువల్ల కాదు. ”

ఇది మా నాన్న గొంతుకే.

ఇంతలోనే చటాలున లొట్టె గొంతుక వినిపిం చింది. బహుశః అభినయంతోనే యీ మాటలు అనుంటాడు “రా బాబో! ఆడి సేతిలో వున్నట్టు జరక్క మాస్తాదా? ఆడి-సేతిలో ఆయేళకి సా వా లని వున్నాది - వయిదుగుడు కాదు - అరిఅర బెమ్మ దులు రచ్చిస్తారా? ” ఈ మాటలు వినగానే నా నవ్వులో నేనుండి పైన కబుర్లు వినలేదు. ఆ నవ్వు కొద్ది నిముషాల్లో ఆశ్చర్యంగా మారిపోయింది.

ముక్కు మీద వేలు వేసుకున్నాను. నోరు ఆవలించు కున్నాను.

ఆ మరుచటి రోజు ఉదయం రాత్రి సంగతి యెత్తి లాశ్చేతో చెప్పాను. అలా చాటుక తిర గొద్దని—

“ఉన్న మాట సెప్పితే వూరల్లా కోపమే— మన సేతిలో ఆ యేళకి మారకం నేరకపోతే సచ్చి పోతావా?”

“సరేగానీ! నేను చేతులు మాస్తానని యెవరి తోనూ చెప్పకు.”

“సాటుక తిరిగితే వున్నాది, నేకపోతే నేదా? ఇద్య బగమంతు డిచ్చినాడు. మా లాంటిలికి వూర కనే సెప్తావు. పున్నె మేనా మరి. మీ సెయి నూసు కొని మంచి సెడ్డా తెలుసుకుండావు.”

నేనింకా ఏమీ అనకుండానే గడ్డిబుట్ట, కొడవలి పట్టుకొని నవ్వు మొఖంతో “గుండెమీద గునపం పోటో—” అంటూ కూనిరా గాలు తీసుకొని వెళ్ళి పోయాడు.

ఈ సారి నేను వెళ్ళిపోయాక నెల రోజులలో బొంబాయి బదిలీ అయింది. అక్కడ మా దగ్గర బంధువు వుండబట్టి యిక్కడలా హోటల్లో బాధ పడక్కర్లేదు. బొంబాయి నుంచి తూర్పు కోస్తాలో వున్న మా గ్రామం రావాలంటే అధవా వంద రూపా యలు ఖర్చు పెట్టాలి. అంచేతి కొన్నాళ్ల వరకూ యింటి ముఖం చూటం జరగదు. ఉత్తరాల ద్వారా వచ్చే భోగట్టాలలో అంతా యింటి గురించీ, చుట్టాల గురించీ గాని వూరి విషయం ఏమీలేదు.

నేను ఆశించిన వుత్తరం బొంబాయి వెళ్ళాక రెండేళ్లకు వచ్చింది. మా నాన్న వూరి విషయం వ్రాశారు. ఆ విషయం విచారించ వలసినది. కలరా వల్లచాలా మంది చనిపోయారట. మా నాన్నకూడా కలరా సోకిందట. పట్నంలో పేరున్న డాక్టరుకు మూడువందలవరకూ పోసి ప్రాణం నిలబెట్టు కున్నా రట. నే ననుకున్నాను. యిలా డాక్టరుకు డబ్బు పొయ్యలేక యెందరు చచ్చారో అని. నా ప్రయాణం యిప్పుడు అవసర మయ్యింది.

నన్ను చూడగానే మా నాన్న కన్నీరు తెచ్చు కున్నాడు. నా రాక మా వాళ్లకు ఒక ఆప్రధానమైన

విషయం కాదు. అప్పట్లో నా మట్టుకు నాకు యిందులో యే ప్రాధాన్యతా కనపడ లేదు. ఎంచే తంటే మా నాన్న మామూలుగా పుష్టిగానే వున్నాడు.

భోజనం దగ్గర మా అమ్మతో మాటల్లో మాటగా లేచిపోయే ముందు “లాట్టి బావున్నాడా” అని అడిగాను. “ఇప్పుడు మనలో లేడు, నాయు డింట్లో వుంటున్నాడు. పాపం! వాడి పెళ్ళాం మొన్న కలరాలో చచ్చిపోయింది.” అని చెప్పింది. చివరి వాక్యం వింటానికి నాకు కష్ట మనిపించింది. నే నొచ్చానని తెలిసి లాట్టె వచ్చి యేడ్చేటప్పుడ యేం సంజాయిషీ యివ్వాలో నాకు అంతుపట్ట లేదు. కొన్నాళ్ళు పోయాక నేను వచ్చుంటే అప్పటికి దుఃఖం కొంత దిగమింగే వాడేమో అట్టే గొడవ లేక పోయేది.

సాయంత్రం వీధిలోనికి వెళ్ళామని బయలు దేరాను, బొంబాయిలో కీర్తింప బడని యీ దుస్తులకు యీ పల్లెలో కొంత కీర్తి రప్పిద్దా మనే వుద్దేశంతోనే బయలు దేరాను.

వీధి చివరను లాట్టె కనిపించాడు. వాడి ముఖం అంత దూరంలో వుండగానే చూట్టానికి నాకు సిగ్గు వేసింది. ప్రక్కకు తిరిగి ట్రంకురోడ్డు వేపు పోతున్న వీధి లోనికి మళ్ళాను, లాట్టె నా వేపు పరుగెత్తి అంతదూరం నించే “దండం బాబూ” అంటూ కేకలు వేసుకు రావటం గుర్తించాను. నా మనస్సు చాలా ఆందోళన పడసాగింది. అను కొకుండా వేగంగా నడిచి పోతున్నాను. ఆవీధి దాటాక యిసుక త్రోవదాటితే గాని రోడ్డు చేరుకో లేను. ఆ త్రోవలో పడేసరికి లాట్టె చేరుకున్నాడు.

“కాఫీ వేలై పోతున్నాది గావాల. అంత జోరుగా యెలిపోతన్నావు బాబు.”

ఆ గొంతుక వేలవంగా వినిపించింది. తొందర్లో “హా!” అని అబద్ధం ఆడాను. రోడ్డు మీద చిన్న సాక ఆవూరి కాఫీహోటలు. చవకగా దొరికే మేకపాలు, గొట్టెపాలతో కాఫీ, టీలు తయారవుతుంటాయ్. ఆ హోటలుకు పోయే అవు సరం నాకు లేదు.

“బాబూ సాలా కాలానికి వచ్చినావ్! ఓ! నిబ్బగా సెప్పినావ్.”

ఈ పరిహాసం నా వొళ్లు నొక్కి వేసింది. వాడి నెలాగైనా వదిలించు కోవాలని గబగబ నడుస్తూనే “పాపం! వెళ్లు” అని గొణిగాను.

“అది ఆనాడే నీకు దండమని నెప్పమన్నది బాబూ! బాబు నానిదే యెలా నెప్పను?”

చచ్చే ముందు యిలా చెప్పమందేమో అని అనుకున్నాను. ఇంతవరకూ వాడి ముఖం వేపు నేను చూడ లేదు. నా యీ విముఖత్వం వాడికి కించ పరిచిందేమో యెదురుగా వచ్చి “ఇంటి కెప్పుడెళ్తారు బాబో” అన్నాడు. చిరాకుగా “యిప్పుడే” అని యింకో అబద్ధం ఆడాను.

“అయితే నేనూ అదీ కలిసొచ్చి బాబుని నూస్తాం. దానికి నూడాలని సాలా నునసుంది,” అన్నాడు. ఈ మాటలతో నేను కొయ్యబారి పోయాను. నిలబడే “నీ పెళ్ళం బ్రతికుందా” అన్నాను.

“ఉండక ఏమైపోతాది బాబో” అన్నాడు పెద్ద ముఖంతో.

“మా అమ్మ నీ పెళ్ళం కలరాలో చచ్చిపోయిందని చెప్పిందిరా?”

“నా పెళ్ళం కాదు. మాయన్న పెద్ద లాట్టోడి పెళ్ళం. గొట్టాలమ్మ వచ్చిన దగ్గర నించీ సచ్చిపోతాను సచ్చిపోతా ననేది. అలాగే సచ్చిపోనాది.”

నేను స్తబ్ధుడనై నిలుచున్నాను. మా అమ్మ పెద్ద లాట్టోడి విషయం ఎందుకు చెప్పిందని ఆలోచిస్తుంటే లాట్టె నవ్వుతో ముఖం వికసింప చేసుకొని చెప్పాడు. “అ సుట్టు మీరొచ్చినారే ఆ వారం రోజుల్లో నే మా మావ జబ్బుపడి పోనాడు. బక్కా బడుగు వున్న కొంప పెద్ద లాట్టోడికి మీ పనప్ప నెప్పి అదీ నాను కలిసెల్లినాం. అక్కడ సోది గొప్పల

దాకా వుండిపోనాను.” “సరే! తిరిగివచ్చాక మా పనిలో చేరక పోయావా?”

“మాయన్న మీ కాడ వుంటా నన్నాడు. ఎవుడైతే యేంటని నాను రెడ్డోరింట్లో కుదిరినాను.”

మా అమ్మయెందుకలా చెప్పిందో అర్థమయింది. “మీ యన్న ఎందుకు మా నేళా” డన్నాను.

“మొన్న పంటకి ఒక పుట్టిడు ధాన్నం యెచ్చు నెయమన్నాం. బాబు ఒప్పుకో లేదు, నాయుడోలు పుట్టిన్నర ఇప్పిస్తా మన్నాగు. ఆల్లోకి యెలిపో నాడు బాబూ” అన్నాడు.

తరవాత వాడి వెళ్లాం జబ్బుగురించి చెప్పకొచ్చాడు. “మా వదిన్ని వల్ల కాడికి తీసుకెళ్లి యింటి కొచ్చే టప్పటికి గొట్టాలమ్మ పట్టుకున్నాది. అందరూ యిదీ మా వదిన నాగ సచ్చిపోతాదన్నారు. యిరుగు పొరుగులు వాకితేనే మన్నారు. నాను ఒద్దంటే ఒద్దన్నాను. నాకు సాలా దయిరం వున్నాది. నా గీతలో నా కొక పెళ్ళావనే వున్నాది. దానికి అదే దయిరం. ఒంటి మీద సాత నున్నప్పుడు నన్ను చూసి నా నెవులో అన్నాది. “నాను సచ్చిపోనంటే సచ్చిపోను. ఆ బాబు నెప్పినాడు కదా నీకు నా నొక్కర్తి నే నని.” వయదుగుడు ఏదో నూరి పోసినాడు. మావదిన కేసిన మందేనా అది! అడికామాట దక్కిపోవాలని గానీ— నా నేతిలో వున్నట్టు జరక్క మాస్తాదా? బెతికింది. ఇంకా పనిపాటల్లోకి యెల్లనేదు. అప్పుడు నుంచీ బాబుని నూడాలని మా యెత పడుతోంది.”

నేను నిలువునా నీరై పోయాను. కొంత నేపటి వరకూ నా నోరు పెగల్లేదు.

“సరే! నడు మీ యింటికి వెళ్ళా మని” ఆనందంతో అంగలు వేసీ లాట్టె వెంటపడ్డాను.

